

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേങ്കടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ഉജ്ജ്വലവേങ്കടനാഥസ്തോത്രം ||

*This document\* has been prepared by*  
**Sunder Kidambi**  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness śrīmad āṇḍavan of śrīraṅgam**

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീ ഉജ്ജ്വലവേങ്കടനാഥസ്തോത്രം ॥

രംഗേ തുംഗേ കവേരാചലജകനകന-

ദ്യന്തരംഗേ ഭുജംഗേ

ശേഷേ ശേഷേ വിചിമ്പൻ ജഗദവനനയം

ഭാത്യശേഷേപി ദോഷേ |

നിദ്രാമുദ്രാം ദധാനോ നിഖിലജനഗുണ-

ധ്യാനസാന്ദ്രാമതന്ദ്രാം

ചിന്താം യാം താം വൃഷാദ്രൗ വിരചയസി രമാ-

കാന്ത കാന്താം ശുഭാന്താം || 1 ||

താം ചിന്താം രംഗക്ലപ്താം വൃഷഗിരിശിഖരേ

സാർത്ഥയൻ രംഗനാഥ

ശ്രീവത്സം വാ വിഭൂഷാം വ്രണകിണമഹിരാ-

ട്സുരിക്ലപ്താപരാധം |

ധൃത്വാ വാത്സല്യമത്യുജ്ജ്വലയിതുമവനേ

സത്ക്രതൗ ബലദീക്ഷോ

ബധ്നൻസ്വീയാംഘ്രിയുപേ നിഖിലനരപശൂൻ

ഗൗണരജ്ജ്വാപി യജ്ഞാ || 2 ||

ജ്വാലാരാവപ്രനഷ്ടാസുരനിവഹമഹാശ്രീരഥാംഗാബ്ജഹസ്തം

ശ്രീരംഗേ ചിന്തിതാർത്ഥാനിജ്ജനവിഷയേ യോക്തുകാമം തദർഹാൻ |

ദ്രഷ്ടും ദൃഷ്ട്യാ സമന്താജ്ജഗതി വൃഷഗിരേസ്തുംഗശൃങ്ഗാധിരുഡം

ദൃഷ്ടാദൃഷ്ടാനവന്തം നിരൂപധികൃപയാ ശ്രീനിവാസം ഭജേന്തഃ || 3 ||

അന്തഃ കാന്തശ്ശിയോ നസ്സുകരുണവിലസ-

ദ്യുക്തരംഗൈരപാംഗൈഃ

സിഞ്ചന്മുഞ്ചൻകൃപാംഭഃകണഗണഭരിതാ-

ൻപ്രേമപുരാനപാരാൻ |

രൂപം ചാപാദചുഡം വിശദമുപനയൻ

പംകജാക്ഷം സമക്ഷം  
ധത്താം ഹൃത്താപശാന്തൈ ശിശിരമൃദുലതാ-  
നിർജ്ജിതാബ്ജേ പദാബ്ജേ || 4 ||

അബ്ജേന സദ്യശി സന്തതമിന്ദേ ഹൃത്പുണ്യരീകകുണ്ഡേ യഃ |  
ജഡിമാർത്ത ആശ്രയേദ്ഭൂതപാവകമേതം നിരിന്ധനം ജ്വലിതം || 5 ||

ജ്വലിതനാനാനാഗശ്യങ്ഗഗമണിഗണോദിതസുപരഭാഗക  
ഘനനിഭാഭാഭാസുരാംഗക വൃഷഗിരീശ്വര വിതര ശം മമ |  
സുജനതാതാതായിതാഖിലഹിതസുശീതലഗുണഗണാലയ  
വിസ്മരാരാദുദിത്വരരിപുഭയംകരകരസുദർശന || 6 ||

സകലപാപാപാരഭീകരഘനരവാകരസുദര സാദരം  
അവതു മാമാമാഘസംഭൃതമഗണനോചിതഗുണ രമേശ്വര |  
തവ കൃപാ പാപാടവീഹതിഭവഹുതാശനസമഹിമാ ധ്രുവം  
ഇതരമാമാരാമസ്ത്യഘഗണവിമോചനമിഹ ന കിഞ്ചന || 7 ||

നഗധരാദാരായനേ തവ വൃഷഗിരീശ്വര യ ഇഹ സാദര-  
രചിതനാനാനാമകൗസുമതരുലസന്നിജവനവിഭാഗജ |  
സുമകൃതാം താം താം ശുഭസ്രജമുപഹരൻ സുഖമഹിപതിർഗ്ഗുരുഃ  
അതിരയായാസദായകഭവഭയാനകശംഭിപോഃ കില || 8 ||

നിഗമഗാ ഗാ ഗായതാ യതിപരിബൃദ്ധേന തു രചയ പുരുഷ  
ജിതസഭോ ഭോ ഭോഗിരാംഗിരിപതിപദാർച്ചനമിതി നിയോജിതഃ |  
ഇഹ പരം രഥമൃതേ സ്ഥ ച തദുദിതവ്രണചുബുക്ഭുഷണേ  
ഇഹ രമേ മേ മേഘരോചിഷി ഭവതി ഹാരിണി ഹൃദയരംഗഗ || 9 ||

ഗതഭയേ യേ യേ പദേ തവ രുചിയുതാ ഭുവി വൃഷഗിരീശ്വര  
വിദധതേ തേ തേ പദാർച്ചനമിതരഥാ ഗതിവിരഹിതാ ഇതി |  
മതിമതാ താതായിതേ ത്വയി ശരണതാം ഹൃദി കലയതാ പരി-  
ചരണയാ യായാഽഽയതാ തവ ഫണിഗണാധിപഗുരുവരേണ തു || 10 ||

വിരചിതാം താന്താം വനാവലിമുപഗതേ ത്വയി വിഹരതി ദ്രുമ-  
നഹനഗാംഗാം ഗാമിവ ശ്രീയമരചയത്തവ സ ഗുരുരസ്യ ച |  
തദനു താന്താം താം രമാം പരിജനഗിരാ ദ്രുമവയതോ നിജ-  
ശിശുഭശാശാശാലിനീമപി വിതരതോ വര വിതര ശം മമ || 11 ||

മമതയാ യായാഽഽവിലാ മതിരുഭയതേ മമ സപദി താം ഹര  
കരുണയാ യായാ ശുഭാ മമ വിതര താമയി വൃഷഗിരീശ്വര |  
സദുഭയായാസമൃച്ഛസി ന ദരമപ്യരിവിഭലനാദിഷു  
മദുഭയായാസമീപ്സസി ന തു കഥം മമ രിപുജയായ ച || 12 ||

മയി ദയായാ യാസി കേന തു ന പദതാം നനു നിഗദ തന്മ  
മമ വിഭോ ഭോ ഭോഗിനായകശയന മേ മതമരിജയം ദിശ |  
പരമ യായാ യാ ദയാ തവ നിരവധിം മയി ത്വദിതി താമയി  
സുമഹിമാ മാ മാധവ ക്ഷതിമുപഗമത്തവ മമ കൃതേഽനഘ || 13 ||

ഘടിതപാപാപാരദുർഭടപടലദുർഘടനിധനകാരണ  
രണധരാരാത്പലായനനിജനിദർശിതബഹുബലായന |  
ദരവരാരാവനാശന മധുവിനാശന മമ മനോധന  
രിപുലയായാഹി പാഹി ന ഇദമരം മമ കലയ പാവന || 14 ||

സുതരസാസാസാരദൃക്തതിരതിശുഭാ തവ നിപതതാമയി  
സഹരമോ മോമോത്തു സന്തതമയി ഭവാമയി വൃഷഗിരാവപി |  
പ്രതിദിനം നന്നമൃതേ മമ മന ഉപേക്ഷിതതദപരം ത്വയി  
തദരിപാപാപാസനം കുരു വൃഷഗിരീശ്വര സതതമുജ്ജ്വല || 15 ||

ഉജ്ജ്വലവേങ്കടനാഥസ്തോത്രം പഠതാം ധ്രുവാഽരിവിജയശ്രീഃ |  
ശ്രീരംഗോക്തം ലസതി യദമൃതം സാരജ്ഞഹൃദയസാരംഗേ || 16 ||

|| ഇതി ശ്രീ ഉജ്ജ്വലവേങ്കടനാഥസ്തോത്രം സമ്പൂർണം ||